

उद्योग अधिकारी (तांत्रिक) (गट-ब) या
संवर्गातील सरळसेवेच्या पदावर नियुक्ती
देण्याबाबत.

महाराष्ट्र शासन
उद्योग, ऊर्जा व कामगार विभाग
शासन निर्णय क्र.संकीर्ण-६२१३/प्र.क्र.७४/उद्योग-३
मादाम कामा रोड, हुतात्मा राजगुरु चौक,
मंत्रालय, मुंबई ४०० ०३२.
दिनांक - ०९ जानेवारी, २०१५

- संदर्भ :** १) शालेय शिक्षण व क्रीडा विभाग, शासन निर्णय क्रमांक : राक्रिधो-२००२/
प्र.क्र.६८/क्रियुसे-२, दिनांक ३० एप्रिल, २००५
२) शालेय शिक्षण व क्रीडा विभाग, शासन निर्णय क्रमांक : खोआस-२०१०/
प्र.क्र.२७२/१०/क्रियुसे-२, दिनांक ९ डिसेंबर, २०१०
३) शालेय शिक्षण व क्रीडा विभाग, शासन निर्णय क्रमांक : खेआस-२०११/
प्र.क्र.६/११/क्रियुसे-२, दिनांक २१ मे, २०११
४) शालेय शिक्षण व क्रीडा विभाग, पत्र क्रमांक : बैठक-३४१४/प्र.क्र.७/क्रियुसे -२,
दिनांक ३० सप्टेंबर, २०१४

शासन निर्णय -

संदर्भाधीन क्र. १ च्या शासन निर्णयान्वये राज्य शासनाने शासकीय व निमशासकीय सेवेमध्ये खेळाडूंना ५% समांतर खेळाडूंना आरक्षण ठेवले आहे. सदरहू शासन निर्णयातील ३ (ड) मधील तरतूदीनुसार राज्याचे नांव उज्ज्वल होईल अशी कामगिरी करणाऱ्या खेळाडूला शैक्षणिक व वयाची अट शिथिल करून नियुक्ती देण्याचे अधिकार शासनास असले तरी राज्याचे नांव उज्ज्वल करणारी कामगिरी याची स्पष्टता संदर्भाधीन क्र. १ च्या शासन निर्णयात करण्यात आली नव्हती. त्याअनुषंगाने राज्याचे नांव उज्ज्वल केलेल्या अत्युच्च गुणवत्ताधारक खेळाडूंना शासन सेवेत थेट नियुक्तीची कार्यपद्धती संदर्भाधीन क्र. २ व ३ च्या शासन निर्णयान्वये निश्चित केली आहे.

२. संदर्भाधीन क्र.२ च्या शासन निर्णयान्वये गठीत केलेल्या मुख्य सचिवांच्या अध्यक्षतेखाली समितीने श्रीम. विजया बाबजी नर, (खुला) लिपिक, उद्योग संचालनालय, मुंबई यांची उद्योग अधिकारी (तांत्रिक) गट-ब या उद्योग संचालनालयाच्या अधिपत्याखाली असलेल्या रिक्त पदावर नियुक्तीसाठी शिफारस केली असून त्यास मा.मुख्यमंत्री महोदयांच्या अध्यक्षतेखाली झालेल्या बैठकीत सहमती प्राप्त झाली असल्याचे संदर्भ क्र.४ च्या पत्रात नमूद केले आहे.

३. त्यानुषंगाने श्रीमती विजया बाबाजी नर यांची उद्योग अधिकारी (तांत्रिक) गट-ब या पदावर रु. ९३००-३४८०० + (ग्रेड पे रु. ४४००) अधिक नियमानुसार प्राप्त होणारे महागाई भत्ता व इतर भत्ते या वेतनश्रेणीत सरळसेवेने (खेळाडू कोटा) नियुक्ती करण्यास शासन मंजूरी देण्यात येत असून त्यांची नियुक्तीनंतरची पदस्थापना उद्योग अधिकारी (तांत्रिक) गट - ब, उद्योग संचालनालय, मुंबई येथील रिक्त पदांवर करण्यात येत आहे.

४. श्रीमती विजया बाबाजी नर यांची उद्योग अधिकारी (तांत्रिक) गट-ब या पदावर नियुक्ती खालील नमूद केलेल्या अटीशर्तीच्या अधीन राहून करण्यात येत आहे.
- १). श्रीम. विजया बाबाजी नर, यांनी विकास आयुक्त (उद्योग) यांच्याकडे आवश्यक त्या कागदपत्रासह रुजू अहवाल सादर करावा. तसेच त्यांना सदर आदेशाच्या दिनांकापासून ३० दिवसाच्या आत रुजू व्हावयाचे आहे. काही अपरिहार्य कारणास्तव त्यांना रुजू होण्यास मुदतवाढ हवी असल्यास तसे सकारण लेखी कळवून नियमानुसार मुदतवाढ घेणे आवश्यक आहे. अन्यथा ते सदर पदावर रुजू होण्यास इच्छूक नसल्याचे गृहित धरून त्यांची नियुक्ती रद्द करण्याबाबतची आवश्यक कार्यवाही करण्यात येईल.
- २). श्रीम विजया बाबाजी नर यांची उद्योग अधिकारी (तांत्रिक) गट-ब या सरळसेवेच्या पदावर खेळाडू कोटयातून शासनाने केलेल्या शिफारशीनुसार नियुक्ती देण्यात येत असल्याने त्यांना उद्योग विभागाची अधिसूचना क्र.आयएसटी-२१७०/६०२/उद्योग-३, दिनांक १०/०७/१९८४ च्या तरतूदीनुसार विभागीय परिक्षेपासून सूट देण्यात येत आहे.
- ३). श्रीम विजया बाबाजी नर या शासकीय कर्मचारी म्हणून १ नोव्हेंबर, २००५ पूर्वी शासन सेवेत निवृत्तीवेतनार्ह आस्थापनेवर कार्यरत असल्याने, त्यांना शासन परिपत्रक, वित्त विभाग क्र.अनियो-१००६/८७/ सेवा-४, दि. १२.०१.२००७ मध्ये नमूद केलेल्या अटीच्या पूर्ततेच्या अधीन राहून महाराष्ट्र नागरी सेवा निवृत्तीवेतन नियम, १९८२ व सर्वसाधारण भविष्य निर्वाह निधी योजना लागू राहतील.
- ४). सामान्य प्रशासन विभाग शासन निर्णय क्र.प्रशिक्षण-२०००/प्र.क्र.६१/२००१/३९, दिनांक ०७/०८/२००१ मधील तरतूदीनुसार संगणक हाताळणे / वापराबाबतचे ज्ञान असल्याचे शासन मान्य प्रमाणपत्र सादर केले नसल्यास ते सादर करणे आवश्यक राहिल.
- ५). श्रीम. नर यांनी शासन निर्णय, सामान्य प्रशासन विभाग क्र.सीडीआर-१०८७/ १७८१/ ५०-अकरा, दि. २४.११.१९८८ नुसार मत्ता व दायित्वाबाबतचे विवरणपत्र विकास आयुक्त (उद्योग) उद्योग संचालनालय, मुंबई यांना सादर करणे आवश्यक राहिल.
५. उपरोक्त नमूद अटी व शर्तीचे तंतोतंत पालन करण्याची जबाबदारी विकास आयुक्त (उद्योग), उद्योग संचालनालय, मुंबई यांची राहिल.
६. वित्त विभाग, शा.नि.क्र. वेतन-१२८९/प्र.क्र.२/९०/सेवा-३, दि.२३.०३.१९९४ मधील तरतूदीनुसार शासकीय सेवेत असणाऱ्या कर्मचाऱ्यांच्या वेतननिश्चितीच्या अनुषंगाने विकास आयुक्त (उद्योग), उद्योग संचालनालय, मुंबई यांनी आवश्यक कार्यवाही करावी.
७. विकास आयुक्त (उद्योग) यांनी श्रीम विजया बाबाजी नर यांच्या उद्योग अधिकारी (तांत्रिक) गट-ब या उद्योग संचालनालयातील रिक्त पदावर तातडीने रुजू करून घेण्याच्या अनुषंगाने तातडीने कार्यवाही करून अनुपालन अहवाल शासनास सादर करावा.

८. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०१०९१५२७४४८८१० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वै.भू.लटके)

शासनाचे उप सचिव.

प्रत-

- १.मा.मुख्यमंत्री यांचे प्रधान सचिव, मुख्यमंत्री सचिवालय, मंत्रालय, मुंबई
- २.मा. मंत्री (उद्योग) यांचे खाजगी सचिव.
- ३.मा. मंत्री (क्रिडा) यांचे खाजगी सचिव.
- ४.मा.राज्यमंत्री (उद्योग) यांचे खाजगी सचिव
- ५.मा.प्र.स. (उद्योग) यांचे स्वीय सहाय्यक, उ.ऊ.व का.वि. मंत्रालय, मुंबई.
- ६.मा. प्र.स. (सेवा) यांचे स्वीय सहाय्यक, सामान्य प्रशासन विभाग, मंत्रालय, मुंबई.
- ७.विकास आयुक्त (उद्योग), उद्योग संचालनालय, मुंबई
- ८.महालेखापाल-१ (लेखा व अनुज्ञेयता) महाराष्ट्र, मुंबई.
- ९.महालेखापाल-१ (लेखा व परीक्षा) महाराष्ट्र, मुंबई.
- १०.सचिव, महाराष्ट्र लोकसेवा आयोग (पत्राने)
- ११.उप सचिव (क्रिडा) शालेय शिक्षण व क्रिडा विभाग.
- १२.अधिदान व लेखा अधिकारी, मुंबई.
- १३.निवासी लेखा परीक्षा अधिकारी, मुंबई
- १४.श्रीम विजया बाबाजी नर, विकास आयुक्त (उद्योग), उद्योग संचालनालय, यांचे मार्फत
- १५.निवडनस्ती (उद्योग-३)